



Во мојата статија „Југославија федерација или конфедерација“ на никое место јас немам кажано дека сум против една напoлно слободна и независна обединета Македонија.

ОДГОВОР ОД Д. СТАНКОВСКИ

»Во мојата статија »Југославија федерација или конфедерација« на никое место јас немам кажано дека сум против една напoлно слободна и независна обединета Македонија. Мојата цел со таа статија беше само да ја информирам македонската јавност во странство со она што се одигрува денес во југословенската федерација. Напротив, лично сметам дека ние Македонците не сме венчани со Југославија, па кога ни се пружи прилика, иако е тоа во интерес на нашиот народ, можеме да излеземе од составот на таа држава, создавајќи своја сопствена македонска. За жал, историјата таква прилика во оваа сегашна политичка констелација не ни пружа.

Меѓутоа, јас сметам дека секоја политичка дејност треба да се прави со чувство за национална одговорност. Нашата трагична историја е полна

КА НАЦИЈА

со примери за тоа дека во минатото сме имале македонски политичари што работеле во името на ослободувањето на Македонија, но од таа работа Македонија имала само штета а не корист. Бидејќи тие не воделе сметка за постојните интереси. Би било голема глупост кога би тврделе дека нашиот народ во Вардарска Македонија под тогивистичкиот режим е слободен народ, но бидејќи уште поголема лага и вистинско злосторство е кога македонското ослободително дело којшто е неопходната положба на нашиот народ во Вардарска Македонија би ја срамнил со положбата на нашиот народ во Егејска и Пиринска Македонија. Македонците во Вардарска Македонија денеска можат барем слободно да се викаат Македонци, да читаат и да пишуваат на својот македонски јазик додека Македонците во Егејска и Пиринска Македонија се наоѓаат под тотално националистичко владеење. А мојот »јавен обвинител«, сонародникот Б. С. ништо не спомнува за ова реалност. Сметам дека господинот Б. С. е согласен со тоа дека денес постои една Македонска Република како национална државност на нашиот македонски народ. Таа Македонска Република т. е. држава дот што живее во неа има свои секојдневни политички и стопански проблеми со кои и на страниците не »Македонска нација« треба да се занимаваме ако сакаме да му помогнеме на нашиот народ да се здобие со поголема независност од Белград и по тој начин да ја доизградува својата национална државна кука. Убеден сум дека и господинот Б. С. нема ништо против тоа.

Д. Станковски